



سوال

ایسے پانپ کو استعمال کرنے کا کیا حکم ہے جس میں چوہے مرے ہوئے تھے، اس پانپ کو صاف کر لیا گیا لیکن بدبو اب بھی باقی ہے؟

جواب

الحمد للہ

اگر چوہے کسی پانپ میں مرجائیں اور ان کے مردہ جسموں سے کچھ نکل کر پانپ کو لگ جائے، یا چوہوں کے جسم کا کوئی حصہ تحلیل ہو جائے تو یہ پانپ نجس ہو جائے گا۔

پھر اگر پانپ کو پاک پانی سے دھویا جائے، یا پانی کے علاوہ کسی بھی مائع سے۔ اس بنیاد پر دھویا جائے کہ پانی کے علاوہ مائع بھی نجاست زائل کرنے کے لیے کافی ہوگا۔ اس طرح دھویا جائے کہ نجاست کے اثرات یعنی رنگ، بو اور ذائقہ باقی نہ رہیں تو یہ پانپ پاک ہو جائے گا۔

اور اگر پانپ کو کبھی طرح دھونے اور نجاست کو زائل کرنے کے بعد بھی بدبو ختم نہ ہو تو اس پر پاک ہونے کا حکم لگے گا۔

اب سوال یہ ہے کہ کیا پانی کے علاوہ دیگر جراثیم کش محلول وغیرہ استعمال کرنا واجب ہے؟

اس بارے میں اختلاف ہے۔

علامہ نووی رحمہ اللہ "المجموع" (594/2) میں کہتے ہیں:

"اگر صرف بدبو باقی رہ جائے اور اسے ختم کرنا بھی مشکل ہو جیسے کہ شراب کی بو، برسام کی بیماری میں مبتلا شخص کا پشاب، اور مخصوص جانوروں کا فضلہ وغیرہ تو اس حوالے سے دو موقف ہیں، صحیح ترین موقف کے مطابق وہ پاک ہوگا۔۔۔

اور اگر بدبو کے ساتھ رنگت بھی باقی ہو تو صحیح موقف کے مطابق پاک نہیں ہوگا، رافعی رحمہ اللہ نے اس میں توجیہ بھی پیش کی ہے۔

جبکہ تتمہ کے مولف کہتے ہیں: اگر نجاست کو صرف پانی سے زائل کرنا ممکن نہ ہو اثنان [صفائی ستھرائی کے لیے استعمال کی جانے والی جڑی بوٹی] وغیرہ کے ذریعے نجاست زائل ہو سکتی ہو تو اثنان استعمال کرنا واجب ہے۔

مذکورہ جن صورتوں میں ہم نے رنگت اور بو کے باقی رہنے پر بھی طہارت کا حکم لگایا ہے: تو وہ حقیقی طور پر ظاہر ہی ہے، اور یہی وہ صحیح موقف ہے جو جمہور کے ہاں قطعی ہے۔ اور تتمہ میں یہ توجیہ ذکر کی گئی ہے کہ: یہ معمولی نجاست قابل درگزر ہو سکتی ہے۔ لیکن ان کی یہ بات صحیح نہیں ہے۔" ختم شد

علامہ خطاب رحمہ اللہ "مواہب الجلیل" (163/1) میں خلیل رحمہ اللہ کی عربی عبارت: {مع زوال طعمہ، لالون وریح عسرا} کی شرح میں کہتے ہیں:

"اگر نجاست کا ذائقہ باقی رہا تو وہ پاک نہیں ہوگی؛ کیونکہ ذائقے کا باقی رہ جانا نجاست کے باقی رہ جانے کی دلیل ہے، اس لیے ذائقے کا زائل کرنا بھی ضروری ہے چاہے اس کے لیے کچھ مشقت ہی کیوں نہ کرنی پڑے۔

خلیل رحمہ اللہ کے قول {لالون وریح} دونوں کا عطف زوال پر ہے، اور اس صورت میں مضائقہ رہے گا تو اصل عبارت یوں ہوگی: {لا زوال لالون وریح عسرا} تو مطلب یہ ہوگا کہ: نجاست لگی ہوئی جگہ اس طرح پاک ہو جائے گی بشرطیکہ نجاست کا ذائقہ زائل ہو جائے، اس نجاست لگی جگہ کے پاک ہونے کے لیے رنگت یا بو کا زائل ہونا لازمی نہیں ہے اگر ان دونوں کو زائل کرنا مشکل ہو۔ چنانچہ اگر ان دونوں کو زائل کرنے میں کسی مشقت کا سامنا نہ ہو تو پھر ان میں سے کوئی ایک چیز بھی باقی ہوئی تو وہ جگہ پاک نہیں ہوگی۔



رنگت کا باقی رہنا بدبو کے باقی بستے سے زیادہ شدید ہوتا ہے۔

"الجواہر" میں ہے کہ اگر دکھنے میں عین نجاست زائل ہونے کے بعد بھی ذائقہ باقی رہے تو جگہ نجس ہی رہے گی؛ کیونکہ ذائقے کا وجود عین نجاست کے باقی بستے کی دلیل ہے۔

اسی طرح اگر رنگت اور بدبو باقی ہو اور انہیں پانی کے ذریعے زائل کرنا ممکن بھی ہو تب بھی وہ نجس ہے۔

لیکن اگر رنگت اور بدبو کو پانی سے زائل کرنا ممکن نہ ہو تو پھر یہ قابل درگزر ہے، اور جگہ پاک ہوگی۔

مزید "الذخیرۃ" میں اسے نقل کرتے ہوئے کہا: یہ قابل درگزر بالکل اسی طرح ہے جیسے استنجا کرتے ہوئے اگر ہاتھ یا نجاست والی جگہ سے بدبو کو زائل کرنا مشکل ہو تو وہ بھی قابل درگزر ہوتا ہے۔

نوٹ: - - -

دوسرا نوٹ: نجاست کو زائل کرنے کا معتبر ذریعہ: پانی کے ساتھ زائل کرنا ہے، جیسے کہ یہ بات "الجواہر" کی بات: "انہیں پانی کے ذریعے زائل کرنا ممکن بھی ہو" سے سمجھی جاسکتی ہے؛ لہذا اس سے یہ واضح ہوتا ہے کہ اگر رنگت یا بدبو کو پانی کے علاوہ کسی اور چیز سے زائل کرنا ممکن ہو تو اسے کسی اور چیز سے زائل کرنا واجب نہیں ہے۔ یہی بات صحیح ہے، اسی طرح کا موقف ابن العربی اور ابن الحاجب کی گفتگو میں بھی ملتا ہے۔

اور اگر رنگت اور بدبو کو اشناں سے زائل کرنا ممکن ہو، یا صابن وغیرہ سے تو ظاہر یہی ہے کہ انہیں استعمال کرتے ہوئے رنگت اور بدبو کو زائل کرنا واجب نہیں ہے۔ شافعی فقہانے کرام کا اس حوالے سے کچھ اختلاف ہے۔

حالانکہ نحوہ بنت یسار رضی اللہ عنہا کی حدیث جو کہ ایسے خون کے بارے میں ہے جسے زائل کرنا مشکل ہو رہا ہے، اس میں آپ صلی اللہ علیہ وسلم نے فرمایا: (تمہیں پانی ہی کافی ہے، اور اس کے اثرات آپ کے لیے نقصان دہ نہیں ہیں۔) اس حدیث کو مسند احمد اور ابوداؤد نے روایت کیا ہے۔ تو یہاں بدبو کو رنگت پر قیاس کیا گیا ہے اور علت مشترکہ مشقت ہے۔ "ختم شد"

دائمی فتاویٰ کمیٹی کے فتاویٰ: (6/210) میں ہے کہ:

"جو نجاست آپ کے کپڑے یا بدن پر لگی ہوئی تھی اسے آپ نے دھویا اور نجاست زائل ہو گئی، تو پھر آپ نے ان میں نماز پڑھی تو آپ کی نماز صحیح ہے، آپ کے پیچھے نماز ادا کرنے والوں کی نماز بھی صحیح ہے، اگر عین نجاست زائل ہو چکا ہو لیکن کچھ بوا بھی باقی ہو تو اس میں کوئی حرج نہیں ہے۔

الشیخ عبداللہ غدیان، الشیخ عبدالرزاق عقیفی، الشیخ عبدالعزیز بن عبداللہ بن باز۔ "ختم شد"

واللہ اعلم

اسلام سوال و جواب

438695